

Azərbaycanlı alim Rusiyada səmərəli əməkdaşlığa görə təltif olunub

Kitabsevərlər İctimai Birliklərinin Beynəlxalq Təşkilatının yaranmasının 50 illik yubileyi münasibətilə Rusiya Federasiyasının paytaxtı Moskva şəhərində tədbir keçirilib. Tədbirdə Azərbaycanı İCOMAM (hərb tarixi, hərbi muzeylər və silah kolleksiyaları) beynəlxalq təşkilatın idarə heyətinin üzvü, "Qəsr" Mədəni İrsi və Abidələri Qoruyaq" ictimai birliyinin direktoru, tarix üzrə fəlsəfə doktoru Pərvin Gözəlov təmsil edib.



İki gün davam edən tədbirdə Rusiya Kitab Birliyinin prezidenti, hüquq elmləri doktoru, professor, general-polkovnik Stepaşin Sergey Vadimoviç tərəfindən tarixçi alim Pərvin Gözəlov məhsuldar əməyə, səmərəli fəaliyyətə, mütaliənin populyarlaşmasına və inkişafına, həmçinin Kitabsevərlər İctimai Birliklərinin Beynəlxalq Təşkilatının 50 illik yubileyi münasibətilə Rusiya Kitab Birliyinin

diplomu ilə təltif edilmişdir.

Rusiya Federasiyasının paytaxtı Moskva şəhərində yerləşən Silahlı Qüvvələrin Mərkəzi Muzeyində keçirilən tədbirlərdə ölkəmizdən dəvət olunmuş nümayəndələr də yer alırlar. Onlar burada xalqımızın mədəni irsini təbliğ edirlər. Belə mədəni əlaqələr iki ölkəni bir-birinə daha da yaxınlaşdırır. Bu günlərdə keçirilən tədbirdə

İCOMAM (hərb tarixi, hərbi muzeylər və silah kolleksiyaları), beynəlxalq təşkilatın idarə heyətinin üzvü, "Qəsr" Mədəni İrsi və Tarixi Abidələri Qoruyaq" ictimai birliyinin direktoru, tarix üzrə fəlsəfə doktoru Pərvin Gözəlov da iştirak edib. Əməkdaşlıq çərçivəsində İkinci Dünya müharibəsi dövründə Azərbaycan oğullarının göstərdikləri şücaət və qəhrəmanlıq haqqında tarixi faktlar

Pərvin Gözəlovun məruzələrində geniş işıqlandırılıb və çap olunub.

Tədbirin sonunda tarix üzrə fəlsəfə doktoru Pərvin Gözəlov Rusiya Federasiyası Silahlı Qüvvələrin Mərkəzi Muzeyinin direktoru Aleksandr Konstantinoviç Nikonov tərəfindən elm-maarif sahəsindəki sıx əməkdaşlıq fəaliyyətinə görə fəxri fərmanla təltif olunub.

"Azərbaycan"